

## ቃል ፕረዚደንት ኢሳይያስ አፈወርቂ



ኸበርክንን ዝኸበርኩምን ተመረቕቲ 34 ዙርያን 12 ዙርያ ማሞስን፡ ዝኸበርክንን ዝኸበርኩምን ወለድን ኣለይትን ሳዋ ምስ ዕዱማት፡ ፈለማ ንኹሎም ተመረቕትን ወለድን ዮሃና እንቋዕ ኣሓጎሰኩም! ንኣለይትን መማህራንን ሳዋ ከኣ ልዑል ምስጋና! 34 ዙርያ፡ ካብ ዝሓለፉ ዙርያታት ናታ ፍሉይ ሕላጎትን ዝኸርታትን ዘለዋ ዙርያ እያ። ኣብ ዓለም ዝተኸሰተ ለበዳ ኮሮና ብዘይካቲ ዘኸተሎን ገና ዘኸተሎ ዘሎን ህልቂት፡ ንደቂ-ሰብ ናይ ተበራብር ደሃይ ይህብ። ንብዙሓት ብሰብ ፍሉይ ረብሓ ዝጋውሑ ወይ ክጋውሑ ዝጸንሑ፡ ከም ንቡር ዝተወሰዱ ዘይንቡራት ኣምራትን ክብርታትን ናይ ሓዊ ፈተነዩ ነይሩ።

ካብኡ ዝውሰድ ትምህርቲ ከኣ ዕቱብ ምርምርን መጽናዕትን መኣረምታን ዝሓትት እዩ። ብተመሳሳሊ፡ ምስ ለበዳ ኮሮና ብሃንፍንፍ ክግኑ ዝጸንሑ ባህርን ጸጋታቱን ኣብ ክሊማዊ ገልበጥብጥ ኣስዲብዎ ዘሎ ክሊማዊ ሃስያውን ተወሳኺ ደሃይ ተበራብርዮ። ለበዳ ኮሮና ብተዛማዲ ምስ ኣብ ጎደቦናን ዓለምን ዝጥቀሱ ኣሃዛት ቅዝፈት ንእሽቶ እዩ ክበሃል እኳ ዝከኣል እንተኾነ፡ ዝንግቕ ግን ኣይነበረን። ምስ ኩሉ ጸጋ ሰብና ንምስላን ብድሩት ዓቕሚታት ሓኹት እንብለሉ መደባት ትምህርቲ፡ ብሰብ ለበዳ ኮሮና ዝወረደ ዕንቅፋትን ምጉታትን ሃስያን ግን፡ ዝኸበደን ዘተሓሳሳብን እዩ ነይሩ።

ኣብ ውሽጢ ለበዳ ኮሮናን ህወጽ ክሊማን ዝተኸሰተ ጩራ ወይ ጸርጊ ሰላምን ምስ ኩሉ ንወለዶ ምሉእ ዘርኣናዮ ትዕግስትን ጸዕሪን፡ ብኣሸቀልቲ ወያነ

ዝተኣወጀ ኩናትን ዝተፈነወ ዓንዳሪ መጥቃዕትን ዳርባ ሚሳይላትን፡ ካልእ ደሃይ ተበራብር እዩ። ናይ ርእሰ-ምክልኻል ሕጋውን ሕልናውን መሰልና ንኸይንጥቀም ንምስንባድና ዝተኻየደ ወይ ዝካየድ ሕሱር ኣሰይጣኒ ደዋኒ ፕሮፖጋንዳ ሓሶት'ውን፡ ካብቲ ገበን ዝያዳ ዘስደምም እዩ ነይሩ። ካብ ደሃይ ተበራብር ለበዳ ኮሮናን ክሊማዊ ነውጺን ዓንዳሪ ተጻብኦን ዳግም ዝተረጋገጸልና ትምህርቲ ሃገራዊ ኣገልግሎት ብሩህ እዩ። ርግኣትን ሰላምን ኮነ ራህዋን ጣዕሚን፡ ዝስራሕን ዝስራሓሉን እምበር ሎተርያ ኣይኮነን።

ድሕሪ ናይ ፍርቂ ዘመን ዓሎቕን ኩናትን ዕንወትን ካብ 1941 ክሳብ 1991፡ ምስ ድሩት ጸጋታትን ዕድላትን ቀጻሊ ተጻብኦታትን፡ ሓርነትናን ልኡላውነትናን ሓሊና ናጻ ሃገር ክንሃንጽ ዝተበገስናሉ ጉዕዞን ዝተኸተልናዮ ሕንጻጽን ህያው ምስክር እዩ። ብኣጋጣሚ 34 ዙርያን 12 ዙርያ ማሞስን ምስ ፍሉይ ሕላገታቱ ንቐጻሊ ምረሻና ዝህልዉና ሓበርቲ ክብርታት፡ ወትሩ ከይተዛነና ትኩራትን ድሉዎትን፡ ቅድሚን ልዕሊ ኩሉን ከኣ ከይተሓለልና ዓይይትን ኣፍረይትን ምዃን እዩ። ንኮሮናን ካልኣት ለበዳታትን ብዝበለጸ ንምምካት፡ ጥዕናዊ ናይ ምክልኻል ብቕዓትና ምሕያል፡ ክሊማዊ ሃውጺ ንምምካት ዝቐየስናዮ ናይ ማይ ፕሮግራማትና ዓጻፋ ምስፋሕ፡ ብሰብ ለበዳ ኮሮና ተመዛቢሉ ዝበኹረ ትምህርታዊ መደባትና ኮነ ዝተኸሰረ ዕድል ንምምላስ፡ ዓይነታዊ ክለሳን ምትዕርራይን ምግባር እዩ። ን34 ዙርያ ሃገራዊ ኣገልግሎትን 12 ዙርያ ማሞስን ደጊመ ዮሃና እናበልኩ፡ ፍልጠትን ክእለትን ተመኹሮ ንምድላብ ብዘይ ምዝናይ ጸፃሩ።

ሓበንን ክብርን ንሰማእታትና

ዓወት ንሓፋሽ